

ಚಿಂಚೋಲಿ ತಾಲ್ಲೂಕಿನಲ್ಲಿ ಹೈನು ಅಭಿವೃದ್ಧಿ ಕಾರ್ಯಕ್ರಮ ಅಭಿವೃದ್ಧಿ ಪಡಿಸಲು ಸರ್ಕಾರ ತೆಗೆದುಕೊಂಡ ಕ್ರಮ.

* ೪೯. ಶ್ರೀ ದೇವೇಂದ್ರಪ್ರಭಾಕರ (ಚಿಂಚೋಲಿ).—ಮಾನ್ಯ ಪಶು ಸಂಗೋಪನ, ಪಶು ವೈದ್ಯ ಮತ್ತು ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಗುಲ್ಬರ್ಗ ಜಿಲ್ಲೆ ಚಿಂಚೋಲಿ ತಾಲ್ಲೂಕಿನಲ್ಲಿ ಹೈನುಗಾರಿಕೆ ಅಭಿವೃದ್ಧಿಗೊಳಿಸಲು ಏನಾದರೂ ಕಾರ್ಯಕ್ರಮ ವಿದೆಯೆ ?

ಆ) ಹಾಗಾದರೆ ಪ್ರತಿಯೊಂದು ಕಾರ್ಯ ಕ್ರಮದ ವಿವರಗಳು ಮತ್ತು ಯಾವಾಗ ಜಾರಿಗೊಳಿಸಲಾಗುವುದು.

ಇ) ಹೈನುಗಾರಿಕೆ ಕಾರ್ಯಕ್ರಮಗಳನ್ನು ಮತ್ತು ಜನರ ಆರ್ಥಿಕ ಪರಿಸ್ಥಿತಿಯನ್ನು ಸುಧಾರಿಸಲು ಸರ್ಕಾರ ತೆಗೆದು ಕೊಂಡ ಕಾರ್ಯಕ್ರಮಗಳು.

ಶ್ರೀ ವಿಶ್ವನಾಥರಡ್ಡಿ (ಪಶುಸಂಗೋಪನ, ಪಶುವೈದ್ಯ ಮತ್ತು ತೋಟಗಾರಿಕೆ ಮಂತ್ರಿಗಳು).—

ಅ) ಇಲ್ಲ.

ಆ) 'ಅ' ವಿನ ಉತ್ತರದ ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಗುಲ್ಬರ್ಗ ಜಿಲ್ಲೆಯಲ್ಲಿ ಒಂದು ಸರ್ಕಾರದ ಕ್ಷೀರಾಗಾರ ಇದೆ. ರೈತರ ಸಾಮಾಜಿಕ ಮತ್ತು ಆರ್ಥಿಕ ಅಭಿವೃದ್ಧಿಗಾಗಿ ಜಿಲ್ಲೆಯಲ್ಲಿ ಅನೇಕ ಹಾಲಿನ ಉತ್ಪಾದಕ ಸಹಕಾರಿ ಸಂಘಗಳನ್ನು ಸ್ಥಾಪಿಸಲಾಗಿದೆ. ರೈತರು ಈ ಸಹಕಾರಿ ಸಂಘಗಳಿಗೆ ತಮ್ಮ ಹಾಲನ್ನು ಮಾರಾಟಕ್ಕೆ ಕೊಂಡೊಯ್ಯುತ್ತಾರೆ. ರೈತನು ಉತ್ಪಾದಿಸಿ ಮಾಡಿದ ಹಾಲಿಗೆ ಸರ್ಕಾರಿ ಕ್ಷೀರಾಗಾರ, ಗುಲ್ಬರ್ಗ, ಸರಿಯಾದ ಯೋಗ್ಯ ಬೆಲೆಯನ್ನು ಕೊಡುತ್ತದೆ ಮತ್ತು ರೈತನು ಉತ್ಪಾದಿಸಿದ ಹಾಲಿಗೆ ಅವನ ಮನೆಯ ಬಾಗಿಲಿಗೆ ಮಾರಾಟದ ವ್ಯವಸ್ಥೆ ಮಾಡಲಾಗಿದೆ. ಇದಲ್ಲದೆ ಈ ಹಾಲಿನ ಸಂಘದಲ್ಲಿ ರತಕ್ಕಂತದ ಸಣ್ಣ ರೈತ ಮತ್ತು ಅತಿ ಸಣ್ಣ ರೈತ ಹಾಗೂ ಕೃಷಿ ಕಾರ್ಮಿಕ ಸದಸ್ಯರಿಗೆ ಗ್ರಾಮಾಂತರ ಅಭಿವೃದ್ಧಿ ಸಂಸ್ಥೆಯಿಂದ ಅವರಿಗೆ ಸಲ್ಲಿಬೇಕಾದ ಸಹಾಯ ಧನವನ್ನು ಕೊಡಲಾಗುತ್ತದೆ.

ಖಾಸಗಿ ಕಾಲೇಜುಗಳಿಗೆ ಶುಲ್ಕ ವಸೂಲಿಗೆ ಸಂಬಂಧಿಸಿದಂತೆ ನೀಡಲಾಗುವ ಸಹಾಯ ಧನದ ಬಗ್ಗೆ,

ಶಿರಿ. ಶ್ರೀ ಎಸ್. ಪಿ. ಗಂಗಾಧರಪ್ಪ (ಶಿಪಟೂರು).—ಮಾನ್ಯ ವಿದ್ಯಾ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಖಾಸಗಿ ಕಾಲೇಜುಗಳು ಸರ್ಕಾರಿ ಕಾಲೇಜುಗಳಲ್ಲಿ ವಿಧಿಸುವ ಶುಲ್ಕಕ್ಕಿಂತ ಎರಡರಷ್ಟು ಪ್ರಮಾಣದಲ್ಲಿ ಶುಲ್ಕವನ್ನು ವಸೂಲಿ ಮಾಡುವುದರಿಂದ ಉಂಟಾಗುವ ನಷ್ಟ ಭರ್ತಿ ಮಾಡಲು ಅವುಗಳಿಗೆ ಸಹಾಯಧನ ನೀಡಲಾಗುತ್ತದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಆ ಸಹಾಯಧನವನ್ನು ನಿಲ್ಲಿಸಲು ಸರ್ಕಾರ ಯಾವುದಾದರೂ ಆದೇಶ ಹೊರಡಿಸಿದೆಯೇ ?

(ಇ) ಹಾಗಿದ್ದಲ್ಲಿ, ಅದಕ್ಕೆ ಕಾರಣಗಳೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಅ) ಹೌದು.

(ಆ) ಇಲ್ಲ.

(ಇ) ಉದ್ಭವಿಸುವುದಿಲ್ಲ.

* ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ವರ್ಷೇ ವರ್ಷೇ ಆರ್ಡರ್ ಕೊಡುವುದು, ಕಾಲೇಜಿನವರು ವಿದ್ಯಾರ್ಥಿಗಳಿಗೆ ನೋಟೀಸ್ ಕೊಡುವುದರಿಂದ ವಿದ್ಯಾರ್ಥಿಗಳೂ ಶಾಸಕರನ್ನು ಫೇರಾವ್ ಮಾಡಿದು ಉಂಟು. ಆ ಸಂದರ್ಭದಲ್ಲಿ ಮಂತ್ರಿಗಳ ಗಮನಕ್ಕೆ ತರಲಾಗಿದೆ. ಇಂತಹ ಪರಿಸ್ಥಿತಿ ಉದ್ಭವ ಆಗದ ಹಾಗೆ ಕಾರ್ಯನಿರ್ವಹಣೆ ಮಾಡುವಂತೆ ಮಾನ್ಯ ಮಂತ್ರಿಗಳು ವಿಚಾರ ಮಾಡುತ್ತಾರೆಯೇ?

ಶ್ರೀ ಬಿ. ರಾಜಯ್ಯ.—ತೀರ್ಪುಗೊಂಡ ಕಲ್ಪತರು ಕಾಲೇಜಿನಲ್ಲಿ ಆಗಿಂದಾಗ್ಗೆ ಆಗುತ್ತಿರುವ ತೊಂದರೆ ಗಳನ್ನೆಲ್ಲಾ ಗಮನದಲ್ಲಿಟ್ಟು, ಮೂರು ಇಲಾಖೆಯ ಅಧಿಕಾರಿಗಳ ಜೊತೆಯಲ್ಲಿ ಚರ್ಚೆಮಾಡಿ, ಕಳೆದವರ್ಷ ವಿದ್ಯಾರ್ಥಿಗಳಿಗೆ ಏನೇನು ಸೌಲಭ್ಯ ಗಳನ್ನು ಕೊಡಲಾಗಿತ್ತೋ ಅದಕ್ಕೆ ತಗಲುವ ಹಣ ಏನಿದೆ, ಆ ಹಣ ವನ್ನು ಆದಷ್ಟು ಬೇಗ ಕೊಡುವುದಕ್ಕೆ ಸರ್ಕಾರ ಹುಕುಂ ಹೊರಡಿಸಿದೆ. ಕಳೆದವರ್ಷ ಏನೇನು ಕೊಟ್ಟಿದ್ದರೋ ಅದನ್ನೆಲ್ಲಾ ಕೊಡುವುದಕ್ಕೆ ಹುಕುಂ ಹೊರಡಿಸಲಾಗಿದೆ.

ಶ್ರೀ ಪಿ. ರಾಂದೇವ್.—ಖಾಸಗೀ ಕಾಲೇಜುಗಳವರು ತಮ್ಮ ಶುಲ್ಕವನ್ನು ದ್ವಿಗುಣ ಮಾಡಿ ಕೊಂಡು ವಸೂಲಿ ಮಾಡಲಿ ಎಂದು ಆಜ್ಞೆ ಕೊಟ್ಟಿದ್ದೇವೆಂದು ಹೇಳಿದ್ದೀರಿ. ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಕಾಲೇಜುಗಳ ಬಗ್ಗೆ ಹೇಳುವುದಾದರೆ, ಮೆಡಿಕಲ್ ಮೆಡಿಕಲ್ ಕಾಲೇಜು ಈಗಿರತಕ್ಕ ಶುಲ್ಕಕ್ಕೆ ೩೦ ಸಾವಿರ ವಾರ್ಷಿಕ ಶುಲ್ಕವನ್ನು ಸೇರಿಸಿದರೂ ಆದಾಯ ಕಡಿಮೆ ಬಂದಿದೆ, ಇಂತಹ ಕಾಲೇಜುಗಳ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಬಿ. ರಾಜಯ್ಯ.—ಇಲ್ಲಿ ಪ್ರಶ್ನೆ ಇರತಕ್ಕದ್ದು ತಂದೆತಾಯಿಗಳ ವರಮಾನ ೩೬೦೦ ರೂಪಾಯಿ ಒಳಗಡೆ ಇರತಕ್ಕ ಮಕ್ಕಳಿಗೆ ಕೊಡತಕ್ಕ ಫೀಲಿಪ್ ವಿಚಾರ. ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಎಸ್.ಪಿ. ಗಂಗಾಧರಪ್ಪ.—ಪ್ರತಿ ವರ್ಷ ಮಾಡಿದ ಹಾಗೆ, ಈ ವರ್ಷವೂ ಮಾಡುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಬಿ. ರಾಜಯ್ಯ.—ಅದನ್ನು ಪುನರ್ ವಿಮರ್ಶೆ ಮಾಡಬೇಕಾಗಿದೆ. ಆದಷ್ಟು ಬೇಗ ವಿದ್ಯಾರ್ಥಿ ಗಳಿಗೂ ಮತ್ತು ಕಾಲೇಜಿನವರಿಗೂ ಇರತಕ್ಕ ತೊಂದರೆಯನ್ನು ತಪ್ಪಿಸುವುದಕ್ಕೆ ಮೂರು ಇಲಾಖೆಯ ಅಧಿಕಾರಿಗಳನ್ನು ಒಟ್ಟಿಗೆ ಸೇರಿಸಿ ಚರ್ಚೆ ಮಾಡಿ, ಮುಂದಿನ ವರ್ಷ ಮಂಜೂಗರೂಕತೆಯಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ರಾಜ್ಯದ ಕೃಷಿ ಬೆಳೆಗಳ ಬೆಲೆಯನ್ನು ನಿಗದಿ ಪಡಿಸುವ ಬಗ್ಗೆ

೫೦ ಶ್ರೀ ಬೀಮಣ್ಣ ಖಂಡ್ರೆ (ಭಲ್ಲಿ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

ಅ) ರಾಜ್ಯದ ರೈತರೂಗಳು ತಮ್ಮ ಬೆಳೆಗಳ ಬೆಲೆಯನ್ನು ಕೈಗಾರಿಕೆ ವಸ್ತುಗಳ ಬೆಲೆಯನ್ನು ನಿಗದಿ ಪಡಿಸುವ ರೀತಿಯಂತೆ ನಿಗದಿಪಡಿಸಿ ಎಂದು ಸರ್ಕಾರವನ್ನು ಕೋರಿರುವುದು ಸರಿಯಷ್ಟೆ?

ಆ) ಸರ್ಕಾರವು ರಾಜ್ಯದ ಕೃಷಿಕರಿಗೆ ಅವರು ಬೆಳೆದ ಬೆಳೆಗಳಿಗೆ ಕೈಗಾರಿಕಾ ವಸ್ತುಗಳ ಬೆಲೆಗೆ ಸಮಾನಾಂತರವಾದ ಬೆಲೆಗಳನ್ನು ಕೊಡುತ್ತೇವೆ ಎಂದು ಭರವಸೆ ಕೊಟ್ಟಿದೆಯೇ?

ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮಗಳೇನು?

ಈ) ಕರ್ನಾಟಕ ಸರ್ಕಾರವು ಈ ರಾಜ್ಯದ ವಿವಿಧ ವರ್ಗಗಳ ಮಣ್ಣಿನ ಮಾದರಿ ಹಾಗೂ ಸಿಗುತ್ತಿರುವ ನೀರಿನ ಪ್ರಮಾಣ ಇವುಗಳನ್ನು ಆಧರಿಸಿ ಬೆಳೆದ ಬೆಳೆಗಳ ಬೆಲೆಯನ್ನು ನಿಷ್ಕರ್ಷಿಸಲು ರಾಜ್ಯದ ಕೃಷಿ ಬೆಲೆಗಳ ಆಯೋಗವನ್ನು ರಚಿಸುತ್ತಾರೆಯೇ?

ಉ) ಹಾಗಿದ್ದಲ್ಲಿ ಯಾವಾಗ ರಚಿಸುತ್ತಾರೆ?

ಶ್ರೀ ಬಿ.ಎಲ್. ಗೌಡ (ಕೃಷಿ ಮಂತ್ರಿಗಳು)

ಅ) ಹೌದು,